

लीची की लदान 20 मई से 20 जून 2022 तक की जाएगी


लीची लदान के लिए रेलवे ने जारी किए आवश्यक निर्देश

सोनपुर मंडल के मुजफ्फरपुर स्टेशन से हर वर्ष लीची के मौसम में ट्रेन के माध्यम से लीची भेजी जाती है। इस वर्ष भी मुजफ्फरपुर जंक्शन से लीची की लदान शुरू हो चुकी है। लीची भेजने के इच्छुक व्यापारियों एवं किसानों की सुविधा हेतु मुजफ्फरपुर स्टेशन पर लदान हेतु व्यापक प्रबंध किए गए हैं।

मुजफ्फरपुर जंक्शन से 20 मई से 20 जून 2022 तक लीची पार्सल यातायात सुनिश्चित करने के मद्देनजर आवश्यक व्यवस्था की गई है।

मांग अनुसार मुजफ्फरपुर स्टेशन से लोक मान्य तिलक टर्मिनस के लिए लीची भेजी जा रही है। लीची पार्सल को सुचारू रूप से लदान हेतु निम्नलिखित प्रक्रिया अपनाई जाएगी :

1. लीची पार्सल दुलाई के लिए गाड़ी संख्या 11062 (पवन एक्सप्रेस) में मुजफ्फरपुर से लोकमान्य तिलक टर्मिनस के लिए 20 मई से एक पार्सल यान लगाई जाएगी।
2. गाड़ी संख्या 11062 (पवन एक्सप्रेस) के रियर एस एल आर (जिसकी क्षमता 3.9 टन) को भी मुजफ्फरपुर जंक्शन से लीची दुलाई हेतु उपलब्ध कराई गई है।
3. इसके अलावा जरूरत पड़ने पर अधिक मांग होने से गाड़ी संख्या 01044, 15547, 19038 एवं 15267 में भी लीची दुलाई हेतु पार्सलयान लगाई जा सकती है।
4. बुकिंग के लिए पार्सल कार्यालय चौबीसों घंटे खुली रहेगी।
5. अग्रेषण पत्र पैकेजों के साथ ही स्वीकार किया जाएगा। बुकिंग केवल भौतिक रूप से उपलब्ध पैकेजों के लिए ही किया जायेगा।
6. अग्रेषण पत्र केवल इस उद्देश्य से विशेष रूप से नामित वाणिज्यिक कर्मचारियों द्वारा ही स्वीकार किया जाएगा। नामित स्टाफ के अलावा अन्य स्टाफ को जमा किया गया अग्रेषण पत्र बुकिंग के लिए स्वीकार नहीं किया जाएगा।
7. अग्रेषण पत्र पहले आओ पहले पाओ के आधार पर स्वीकार किया जाएगा और तदनुसार आरआर जारी किया जाएगा।
8. आरआर जारी करने के बाद प्राथमिकता के आधार पर पैकेजों की लदान की जाएगी।
9. पार्टी की मांग के अनुसार ट्रेन में एक ही बार में सभी पार्सल के लदान होने की कोई गारंटी नहीं होगी।
10. पार्टी को विशेष रूप से बुक किए गए लीची के भंडारण के लिए निर्दिष्ट स्थान उपलब्ध कराया जाएगा।
11. ट्रेन के निर्धारित समय से दो घंटे पहले सामान्यतः बुकिंग हेतु अग्रेषण पत्र स्वीकार नहीं किया जाएगा।
12. इसके अलावा किसी भी प्रकार की जानकारी हेतु नामित नोडल अधिकारी धनंजय कुमार से मोबाइल नंबर- 9771429965 पर संपर्क करें।


17/05/22